

امیر اہل سنت، دامت برکاتہم العالیہ کی کتاب ”غیبت کی تباہ کاریاں“ کی ایک قسط مع ترمیم و اضافہ

جوئے میں جیتنا ہوا مال

17 صفحات

- 04 • جو اشیطانی کام ہے
- 07 • پرائز بانڈ کی پرچی اور پریمیم پر پرائز بانڈ
- 07 • موبائل میسجنگ اور جو
- 13 • سود سے بڑا گناہ کونسا ہے؟



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 یہ مضمون ”غیبت کی تباہ کاریاں“ صفحہ 178 تا 194، 210 تا 214 سے لیا گیا ہے

جُوئے میں جیتا ہوا مال

دعائے عطار: یا اللہ پاک! جو کوئی 17 صفحات کا رسالہ ”جُوئے میں جیتا ہوا مال“ پڑھ یا سن لے، اُسے اور اُس کی آنے والی نسلوں کو جوئے کی بیماری سے محفوظ فرما کر رزقِ حلال پر قناعت عنایت فرما اور اپنے سوا کسی کا محتاج نہ کر۔ آمین بجاہ النبی الامین صلی اللہ علیہ وآلہ وسلم

دُرود شریف کی فضیلت

حضرت علامہ سجاد الدین فیروز آبادی رحمۃ اللہ علیہ سے منقول ہے: جب کسی مجلس میں (یعنی لوگوں میں) بیٹھو اور کہو: بِسْمِ اللّٰهِ الرَّحْمٰنِ الرَّحِيْمِ وَصَلَّى اللّٰهُ عَلٰى مُحَمَّدٍ تَوَاللّٰہِ پَاک تم پر ایک فرشتہ مقرر فرمادے گا جو تم کو غیبت سے باز رکھے گا۔ اور جب مجلس سے اٹھو تو کہو: بِسْمِ اللّٰهِ الرَّحْمٰنِ الرَّحِيْمِ وَصَلَّى اللّٰهُ عَلٰى مُحَمَّدٍ تَوَاللّٰہِ پَاک تم کو فرشتہ لوگوں کو تمہاری غیبت کرنے سے باز رکھے گا۔ (القول البدیع، ص 278)

صَلُّوْا عَلٰى الْحَبِيْبِ ❀❀❀ صَلَّى اللّٰهُ عَلٰى مُحَمَّدٍ

غیبت کرنے والا قابلِ رحم ہے!

ایک بزرگ رحمۃ اللہ علیہ سے کسی نے کہا: فلاں شخص آپ کی اس قدر بُرائی بیان کرتا ہے کہ مجھے آپ پر رحم آتا ہے۔ فرمایا: ”قابلِ رحم تو وہ شخص خود ہے۔“
 (تفسیر قرطبی 8/242)

سُبْحَانَ اللّٰہِ! ہمارے بزرگوں کا اخلاص و اخلاق صد کروڑ مرہبا! ان کی سوچ کی بھی کیا بات ہے! اپنی بے تحاشا بُرائیاں کرنے والے پر بھی غصہ نہیں آ رہا بلکہ دل مطمئن ہے کہ

میرا اپنا کیا جاتا ہے! غیبت کرنے والا ہی نقصان اٹھاتا ہے اور وہ نادان ان معنوں میں قابلِ رحم ہی ہے کہ اپنی نیکیاں برباد کر رہا اور گنہگار ہو کر عذابِ نار کا حق دار قرار پا رہا ہے۔

درو سر ہو یا بخار آئے تڑپ جاتا ہوں میں جہنم کی سزا کیسے سہوں گایا رب!
غفو کر اور سدا کیلئے راضی ہو جا گر کم کر دے توجت میں رہوں گایا رب!

لو لے لنگڑے کی غیبت

تابعی بزرگ حضرت سیّدنا معاویہ بن قرظہ رحمۃ اللہ علیہ فرماتے ہیں: ”اگر تمہارے پاس سے کوئی لُجا (یعنی لولا یا لنگڑا) گزرے اور تم اُس کے لُجا پین کے عیب کا تذکرہ کرو تو یہ بھی غیبت ہے۔“ (تفسیر درمنثور، 7/571)

معلوم ہوا کہ کسی لُجے کو بھی بلا اجازت شرعی پیٹھ پیچھے لُجا کہنا غیبت ہے اسی طرح کسی کو * لنگڑا * گنجا * اندھا * کانا * لولا * تیتلا * ہکلا * گونگا * بہرا * کبڑا وغیرہ کہنا بھی غیبت ہے۔

جوئے کے کاروبار سے توبہ

غیبت کرنے سننے کی عادت نکالنے، نمازوں اور سنتوں پر عمل کی عادت ڈالنے کیلئے دعوتِ اسلامی کے مدنی ماحول سے ہر دم وابستہ رہے، سنتوں کی تربیت کیلئے مدنی قافلوں میں عاشقانِ رسول کے ساتھ سنتوں بھرا سفر کیجئے، کامیاب زندگی گزارنے اور آخرت سنوارنے کیلئے نیک اعمال کے مطابق عمل کر کے روزانہ جائزہ کے ذریعے رسالہ پڑھیے اور ہر ماہ کی پہلی تاریخ کو اپنے ذمے دار کو جمع کروائیں۔ آپ کی ترغیب کیلئے ایک مدنی بہار گوش گزار کرتا ہوں چنانچہ سوئی ڈویژن ڈیرہ بگٹی (بلوچستان) کے ایک اسکول ٹیچر نے کچھ اس طرح حلفیہ تحریر دی ہے کہ ایک اسکول ٹیچر تمبولہ (ایک قسم کا کھیل جس میں پیسوں کا جوا ہوتا ہے) کی

ڈکان چلاتے تھے۔ 2004ء میں پاکستان کے صوبہ سندھ سطح پر صحرائے مدینہ (کراچی) میں ہونے والے عاشقان رسول کی دینی تحریک، دعوتِ اسلامی کے تین دن کے سنتوں بھرے اجتماع میں انہیں خوش قسمتی سے شرکت کی سعادت مل گئی آخر میں جب دعا ہوئی تو ان پر رقت طاری ہو گئی۔ انہوں نے سابقہ تمام گناہوں سے توبہ کرنے کے ساتھ ساتھ نمازِ باجماعت پابندی سے ادا کرنے کی نیت کر لی۔ الحمد للہ! اجتماع سے واپس آتے ہی تمبولو کا کام یکسر ختم کر دیا، داڑھی شریف رکھ لی اور اسکول میں درس بھی جاری کر دیا اور دعوتِ اسلامی کے مدرسۃ المدینہ (برائے بالغان) میں قرآن پاک پڑھنا شروع کر دیا۔

جوا حرام ہے

پیارے پیارے اسلامی بھائیو! دعوتِ اسلامی کے سنتوں بھرے اجتماعات کی بھی کیا بات ہے! اللہ کریم کی رحمت سے ان میں شریک ہونے والوں میں سے نہ جانے کتنے ہی دلوں میں مدنی انقلاب برپا ہو جاتا ہے، ان اجتماعات میں شرکت دونوں جہانوں کیلئے باعثِ سعادت ہے۔ ابھی آپ نے مدنی بہار سماعت فرمائی اس میں تمبولو کے کاروبار سے توبہ کا تذکرہ ہے۔ تمبولو ”جوا“ ہی کی ایک صورت ہے، جو میں ایک دوسرے کا مال ناحق کھایا جاتا ہے جو کہ شرعاً حرام ہے۔ جو ا کھیلنا، جوئے کا اڈہ چلانا جوئے کے آلات بیچنا خریدنا سب اسلام میں حرام اور جہنم میں لے جانے والے کام ہیں۔ افسوس! آج کل مسلمانوں میں جو کافی عام ہے، جوئے کی ایسی بھی صورتیں ہیں کہ لوگ لاعلمی کی وجہ سے ان میں مبتلا ہو جاتے ہیں۔ لہذا اچھی اچھی نیتوں کے ساتھ جوئے کے بارے میں کچھ معلومات حاصل کر لیجئے۔

جوا کھیلنا گناہ ہے

پارہ 2 سورۃ البقرۃ کی آیت نمبر 219 میں اللہ پاک ارشاد فرماتا ہے:

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا
إِثْمٌ كَبِيرٌ وَمَنَافِعُ لِلنَّاسِ وَإِثْمُهُمَا
أَكْبَرُ مِنْ نَفْعِهِمَا

ترجمہ کنز الایمان: تم سے شراب اور جوئے کا
حکم پوچھتے ہیں تم فرمادو کہ ان دونوں میں بڑا
گناہ ہے اور لوگوں کے کچھ دنیوی نفع بھی
اور ان کا گناہ ان کے نفع سے بڑا ہے۔

حضرت علامہ مولانا سید محمد نعیم الدین مراد آبادی رحمۃ اللہ علیہ خزائن العرفان میں
اس آیت کریمہ کے تحت لکھتے ہیں: جوئے میں کبھی مُفت کا مال ہاتھ آتا ہے اور گناہوں اور
مفسدوں (یعنی خرابیوں) کا کیا شمار! عقل کا زوال، غیرت و حیئت کا زوال، عبادات سے
محرومی لوگوں سے عداوتیں (یعنی دشمنیاں) سب کی نظر میں خوار (یعنی ذلیل) ہونا دولت و
مال کی اِضاعت (یعنی بربادی)۔ (خزائن العرفان، ص 73)

جو اشیطانی کام ہے

پارہ 7 سورۃ المائدہ کی آیت نمبر 90 تا 91 میں اللہ رحمن کا فرمانِ عبرت نشان ہے:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ
وَالْأَنْصَابُ وَالْأَزْلَامُ رِجْسٌ مِّنْ عَمَلِ
الشَّيْطَانِ فَاجْتَنِبُوا كَلْعَلَّكُمْ تَفْلِحُونَ ﴿٩٠﴾ إِنَّمَا
يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ
وَالْبُغْضَاءَ فِي الْخَمْرِ وَالْمَيْسِرِ وَيَصَدَّكُمْ عَنِ
ذِكْرِ اللَّهِ وَعَنِ الصَّلَاةِ فَهَلْ أَنْتُمْ
مُنْتَهُونَ ﴿٩١﴾

ترجمہ کنز الایمان: اے ایمان والو! شراب
اور جو اور بت اور پانسے ناپاک ہی ہیں
اشیطانی کام تو ان سے بچتے رہنا کہ تم فلاح
پاؤ۔ شیطان یہی چاہتا ہے کہ تم میں بیز
اور دشمنی ڈلوادے شراب اور جوئے میں
اور تمہیں اللہ کی یاد اور نماز سے روکے
تو کیا تم باز آئے؟

حضرت علامہ مولانا سید محمد نعیم الدین مراد آبادی رحمۃ اللہ علیہ خزائن العرفان میں
اس کے تحت لکھتے ہیں: اس آیت میں شراب اور جوئے کے نتائج اور وبال بیان فرمائے
گئے کہ شراب خوری اور جوئے بازی کا ایک وبال تو یہ ہے کہ اس سے آپس میں بغض اور

عداوتیں پیدا ہوتی ہیں اور جو ان بدیوں (یعنی برائیوں) میں مبتلا ہو وہ ذِکْرِ اَلہی اور نماز کے اوقات کی پابندی سے محروم ہو جاتا ہے۔ (خزانة العرفان، ص 236)

جو ا میں جیتنا ہوا مال حرام ہے

پارہ 2 سورۃ البقرۃ کی آیت نمبر 188 میں ارشادِ رب العباد ہوتا ہے:

وَلَا تَأْكُلُوا أَمْوَالَكُم بَيْنَكُم بِالْبَاطِلِ ترجمہ کنز الایمان: اور آپس میں ایک دوسرے کا مال ناحق نہ کھاؤ۔
(پ 2، البقرہ: 188)

حضرت علامہ مولانا سید محمد نعیم الدین مراد آبادی رحمۃ اللہ علیہ خزانة العرفان میں فرماتے ہیں: اس آیت میں باطل طور پر کسی کا مال کھانا حرام فرمایا گیا خواہ لوٹ کر یا چھین کر یا چوری سے یا جوئے سے یا حرام تماشوں یا حرام کاموں یا حرام چیزوں کے بدلے یا رشوت یا جھوٹی گواہی یا چغلی سے یہ سب ممنوع و حرام ہے۔ (خزانة العرفان، ص 63)

گویا خنزیر کے خون اور گوشت میں ہاتھ ڈبو یا

سرکارِ دو عالم، حضورِ اکرم صلی اللہ علیہ وآلہ وسلم نے فرمایا: جس نے زرد شیر (جو ا کھیلنے کا سامان) سے جو ا کھیلا تو گویا اُس نے اپنا ہاتھ خنزیر کے گوشت اور خون میں ڈبو یا۔
(ابن ماجہ، 4/231: حدیث: 3763)

جوئے کی دعوت دینے والا کفارے میں صدقہ کرے

حضورِ نبی کریم صلی اللہ علیہ وآلہ وسلم کا ارشادِ عبرت بُنیا ہے: جس شخص نے اپنے ساتھی سے کہا: ”اؤ! جو ا کھیلیں۔“ تو اُس (کبتے والے) کو چاہیے کہ صدقہ کرے۔ (صحیح مسلم، ص 692، حدیث: 4260) حضرت علامہ بیگی بن شرف نووی رحمۃ اللہ علیہ اس حدیث کی شرح میں لکھتے ہیں: علما فرماتے ہیں کہ سرکارِ صلی اللہ علیہ وآلہ وسلم نے صدقہ کرنے کا حکم اس لئے دیا ہے کہ اس شخص نے گناہ کی دعوت دی تھی، حضرت علامہ خطابی رحمۃ اللہ علیہ نے کہا کہ جتنے پیسوں کا

جُو ا کھیلنے کا کہا تھا اتنے پیسوں کا صدقہ کرے مگر صحیح وہ ہے جو مُحَقِّقین نے کہا ہے اور یہی حدیثِ پاک کا ظاہر ہے کہ صدقہ کی کوئی مقدار مُعَيَّن نہیں، آسانی سے جتنا صدقہ کر سکے کر دے۔ (شرح مسلم للنووی، 11/107)

میرے آقا اعلیٰ حضرت، امام اہلسنت، مولانا شاہ امام احمد رضا خان رحمۃ اللہ علیہ فتاویٰ رضویہ جلد 19 صفحہ 646 پر فرماتے ہیں: سود اور چوری اور غصب اور جوئے کا روپیہ قطعی حرام ہے۔ (فتاویٰ رضویہ، 19/646)

جُو ا کی تعریف

جُو ا کو عربی میں قمار کہتے ہیں اس کی تعریف ملاحظہ فرمائیے: حضرت میر سپید شریف جُر جانی رحمۃ اللہ علیہ لکھتے ہیں: ہر وہ کھیل جس میں یہ شرط ہو کہ مغلوب (یعنی ناکام ہونے والے) کی کوئی چیز غالب (یعنی کامیاب ہونے والے) کو دی جائے گی یہ ”قمار“ (یعنی جُو ا) ہے۔ (التعریفات، 126)

جُوئے کی 6 صورتیں

اے عاشقانِ رسول! آج کل دنیا میں جوئے کے نئے نئے طریقے رائج ہیں، ان میں سے 6 یہ ہیں:

﴿۱﴾ لاٹری

اس طریقہ کار میں لاکھوں کروڑوں روپے کے انعامات کا لالچ دے کر لاکھوں ٹکٹ معمولی رقم کے بدلے فروخت کئے جاتے ہیں پھر قرعہ اندازی کے ذریعے کامیاب ہونے والوں میں چند لاکھ یا چند کروڑ روپے تقسیم کر دیئے جاتے ہیں جبکہ بقیہ افراد کی رقم ڈوب جاتی ہے، یہ بھی جُو ا ہی کی ایک صورت ہے جو کہ حرام اور جہنم میں لے جانے والا کام ہے۔

﴿2﴾ پرائز بانڈ کی پرچی

حکومتِ پاکستان مختلف قیمتوں کے انعامی بانڈز بینک کے ذریعے جاری کرتی ہے اور شیڈول کے مطابق ہر مہینے قرعہ اندازی (LOTTERY) کے ذریعے لاکھوں روپے کے انعامات خریداروں میں تقسیم کرتی ہے، جس کا انعام نہیں نکلتا اُس کی بھی رقم محفوظ رہتی ہے، وہ اسے جب چاہے کیش کروا سکتا ہے، یہ جائز ہے اور جُوئے میں داخل نہیں۔ البتہ چند قسموں کے پرائز بانڈز ایسے ہیں جنہیں ”پرییمیم پرائز بانڈ“ کہا جاتا ہے، ان پر یقینی طور پر نفع ملتا ہے، یہ سود ہے اور ان کی خرید و فروخت اور نفع شُرْعاً جائز نہیں۔ (بعض اوقات یہ بھی ہوتا ہے کہ جن پرائز بانڈز کا لین دین اور ان پر انعام کی صورت جائز ہوتی ہے، ان کے متعلق پالیسی تبدیل ہو جاتی ہے یا ان میں بھی کوئی غیر شرعی معاملہ شامل کر دیا جاتا ہے، ایسی صورت میں اُس وقت کی پالیسی کے مطابق حکم شرعی ہو گا۔ ایسے موقع پر مزید شرعی رہنمائی کے لیے ”دعوتِ اسلامی کے دارالافتاء اہل سنت“ سے رابطہ کیجئے) یاد رہے! انعامی بانڈز کی پرچیوں کی خرید و فروخت، غیر قانونی ناجائز و حرام ہے کیونکہ بیچنے والا حکومت کی طرف سے جاری کردہ پرائز بانڈز اپنے ہی پاس رکھتا ہے (بلکہ بعض اوقات تو پرائز بانڈز بھی بیچنے والے کے پاس نہیں ہوتے) پرچی بیچنے والا خریدار کو قلیل (یعنی تھوڑی سی) رقم کے بدلے پرچی پر صرف ایک نمبر لکھ کر دے دیتا ہے کہ اگر اس نمبر پر انعام نکل آیا تو میں تمہیں اتنی رقم دوں گا۔ انعامی پرچی کا یہ کام بھی جُوئے ہے کیونکہ اس میں انعام نہ نکلنے کی صورت میں خریدار کی رقم ڈوب جاتی ہے۔

﴿3﴾ موبائل میسجز اور جُوئے

موبائل پر مختلف سوالات پر مبنی میسجز (MESSAGES) بھیجے جاتے ہیں جس میں مثلاً کونسی ٹیم میچ جیتے گی؟ یا پاکستان کس دن بنا تھا؟ دُرست جوابات دینے والوں کیلئے مختلف

انعامات رکھے جاتے ہیں، شرکت کرنے والے کے ”موبائل بیلنس“ سے قلیل رقم مثلاً دس روپے کٹ جاتی ہے، جن کا انعام نہیں نکلتا ان کی رقم ضائع ہو جاتی ہے، یہ بھی جُوا ہے جو کہ حرام اور جہنم میں لے جانے والا کام ہے۔

﴿4﴾ مَعْمَرَةٌ

اس میں ایک یا ایک سے زیادہ سوالات حل کرنے کے لئے دیئے جاتے ہیں جس کا حل مُنْتَظِمِین کی مرضی کے مطابق نکل آئے اُسے انعام دیا جاتا ہے، انعامات کی تعداد تین یا چار یا اس سے زائد بھی ہوتی ہے۔ لہذا دُرُست حل زیادہ تعداد میں نکلیں تو قُرْعہ اندازی کے ذریعے فیصلہ ہوتا ہے۔ اس کھیل میں بہت سارے افراد شریک ہوتے ہیں، ان کی شرکت دو طرح سے ہوتی ہے: (1) مفت (2) معمولی فیس دے کر، اگر شرکاء سے کسی قسم کی فیس نہ لی جائے تو اور کوئی مانع شرعی نہ ہونے کی صورت میں اس انعام کا لینا جائز ہے۔ جس میں شرکاء سے فیس لی جاتی ہے اُس میں انعام ملے یا نہ ملے رقم ڈوب جاتی ہے، یہ صورت جُوا کی ہے جو کہ حرام اور جہنم میں لے جانے والا کام ہے۔

﴿5﴾ پیسے جمع کر کے قُرْعہ اندازی کرنا

بعض افراد یا دوست آپس میں تھوڑی تھوڑی رقم جمع کر کے قُرْعہ اندازی کرتے ہیں کہ جس کا نام نکلا ساری رقم اس کو ملے گی، یہ بھی جُوا ہے کیونکہ بقیہ افراد کی رقم ڈوب جاتی ہے۔ اسی طرح بعض اوقات پیسے جمع کر کے کوئی کتاب یا دوسری چیز خریدی جاتی ہے کہ جس کا نام قُرْعہ اندازی میں نکل آیا اسے یہ کتاب دے دی جائے گی یہ بھی جُوا ہی ہے۔ یاد رہے کہ بعض کمپنیاں اپنی مصنوعات خریدنے والوں کو قُرْعہ اندازی کر کے انعامات دیتی ہیں یہ جائز ہے کیوں کہ اس میں کسی کی بھی رقم نہیں ڈوبتی۔

﴿6﴾ مختلف کھیلوں میں شرط لگانا

ہمارے یہاں مختلف کھیل مثلاً گھڑ دوڑ، کرکٹ، کیرم، بلیرڈ، تاش، شطرنج وغیرہ دو طرفہ شرط لگا کر کھیلے جاتے ہیں کہ ہارنے والا جیتنے والے کو اتنی رقم یا فلاں چیز دے گا یہ بھی جو ہے اور ناجائز و حرام۔ کیرم اور بلیرڈ کلب وغیرہ میں کھیلتے وقت عموماً یہ شرط رکھی جاتی ہے کہ کلب کے مالک کی فیس ہارنے والا ادا کریگا، یہ بھی جو ہے۔ بعض ”نادان“ گھروں میں مختلف کھیلوں مثلاً تاش یا لوڈو پر دو طرفہ شرط لگا کر کھیلتے ہیں اور کم علمی کے باعث اس میں کوئی حرج نہیں سمجھتے وہ بھی سنبھل جائیں کہ یہ بھی جو ہے اور جو احرام اور جہنم میں لے جانے والا کام ہے۔

جوئے سے توبہ کا طریقہ

جو اُکھینے والا اگر نادام ہو تو اُس کو چاہئے کہ بارگاہِ الہی میں سچی توبہ کرے مگر جو کچھ مال جیتتا ہے وہ بدستور حرام ہی رہے گا اس ضمن میں رہنمائی کرتے ہوئے میرے آقا اعلیٰ حضرت، امام اہلسنت، مولانا شاہ امام احمد رضا خان رحمۃ اللہ علیہ فرماتے ہیں: جس قدر مال جوئے میں کمایا محض حرام ہے۔ اور اس سے برائت (یعنی نجات) کی یہی صورت ہے کہ جس جس سے جتنا جتنا مال جیتتا ہے اُسے واپس دے، یا جیسے بنے اُسے راضی کر کے مُعاف کرالے۔ وہ نہ ہو تو اُس کے وارثوں کو واپس دے، یا اُن میں جو عاقل بالغ ہوں اُن کا حصہ اُن کی رضا مندی سے مُعاف کرالے۔ باقیوں کا حصہ ضرور انہیں دے کہ اس کی مُعافی ممکن نہیں، اور جن لوگوں کا پتا کسی طرح نہ چلے، نہ اُن کا، نہ اُن کے ورثہ کا، اُن سے جس قدر جیتتا تھا اُن کی نیت سے خیرات کر دے، اگرچہ (خود) اپنے (ہی) محتاج بہن بھائیوں، بھتیجیوں، بھانجیوں کو دے دے۔ آگے چل کر مزید فرماتے ہیں: غرض جہاں جہاں جس قدر یاد ہو سکے کہ

اِتِّمَالِ فُلَاں سے ہار جیت میں زیادہ پڑا تھا، اُتتا تو انہیں یا اُن کے وارثوں کو دے، یہ نہ ہوں تو اُن کی نیت سے تَصَدُّق (یعنی صدقہ) کرے، اور زیادہ پڑنے کے یہ معنی کہ مثلاً ایک شخص سے دس بار جو ا کھیلا کبھی یہ جیتا کبھی یہ، اُس (یعنی سامنے والے جواری) کے جیتنے کی (رقم کی) مقدار مثلاً سو روپے کو پہنچی، اور یہ (خود) سب دفعہ کے ملا کر سو سو جیتا، تو سو سو برابر ہو گئے، پچیس اُس (یعنی سامنے والے جواری) کے دینے رہے۔ اتنے ہی اسے واپس دے۔ وَعَلَىٰ هَذَا الْقِيَاسِ (یعنی اور اسی پر قیاس کر لیجئے) اور جہاں یاد نہ آئے کہ (جو ا کھیلنے والے) کون کون لوگ تھے اور کتنا (مال جوئے میں جیت) لیا، وہاں زیادہ سے زیادہ (مقدار کا) تخمینہ (تخ۔ می۔ نہ۔ یعنی اندازہ) لگائے کہ اس تمام مدت میں کس قدر مال جوئے سے کمایا ہو گا اِتِّمَالِکوں (یعنی اُن نامعلوم جواریوں) کی نیت سے خیرات کر دے، عاقبت یونہی پاک ہو گی۔ وَاللّٰهُ اَعْلَمُ۔

(فتاویٰ رضویہ، 19/651)

فوت شدہ کی بُرائی کرنا بھی غیبت ہے

حضرت سیدنا ابو ہریرہ رضی اللہ عنہ فرماتے ہیں: ما عزا المسلمی رضی اللہ عنہ کو جب رجم کیا گیا تھا، (یعنی زنا کی "حد" میں اتنے پتھر مارے گئے کہ وفات پا چکے تھے) دو شخص آپس میں باتیں کرنے لگے، ایک نے دوسرے سے کہا: اسے تو دیکھو کہ اللہ پاک نے اس کی پردہ پوشی کی تھی مگر اس کے نفس نے نہ چھوڑا، رُجِمَ الرُّجْمِ یعنی سُنَّے کی طرح رجم کیا گیا۔ حُضُورِ پُر نور صلی اللہ علیہ وآلہ وسلم نے سن کر سُنُّوت فرمایا (یعنی خاموش رہے)۔ کچھ دیر تک چلتے رہے، راستے میں مَرَّ اہوا گدھا ملا جو پاؤں پھیلائے ہوئے تھا۔ سرکارِ والا تبار، مدینے کے تاجدار صلی اللہ علیہ وآلہ وسلم نے ان دونوں شخصوں سے فرمایا: جاؤ اس مردار گدھے کا گوشت کھاؤ۔ انہوں نے عرض کی: یا نبی اللہ! اسے کون کھائے گا؟ ارشاد فرمایا: وہ جو تم نے اپنے بھائی کی

آبروریزی کی، وہ اس گدھے کے کھانے سے بھی زیادہ سخت ہے۔ قسم ہے اُس کی جس کے ہاتھ میں میری جان ہے! وہ (یعنی ماعز) اس وقت جنت کی نہروں میں غوطے لگا رہا ہے۔

(ابوداؤد، 4/197، حدیث: 4428)

”فلاں نے خودکشی کر لی“ یہ کہنا غیبت ہے

معلوم ہوا فوت شدہ لوگوں کی بُرائی کرنا بھی غیبت ہے۔ بعض اوقات بڑا ضہر آزما معاملہ ہوتا ہے۔ مثلاً ڈاکو، دہشت گرد، اپنے عزیز کے قاتل وغیرہ قتل کر دیئے جائیں یا انہیں پھانسی لگا دی جائے تو بعض اوقات لوگ غیبت کے گناہ میں پڑ ہی جاتے ہیں۔ اسی طرح خودکشی کرنے والے مسلمان کے بارے میں بلا اجازت شرعی یہ کہہ دینا کہ ”فلاں نے خودکشی کی“ یہ غیبت ہے یوں ہی نام و پہچان کے ساتھ کسی مسلمان کی خودکشی کی اخبار میں خبر بھی نہ لگائی جائے کہ اس سے مرنے والے کی غیبت بھی ہوتی اور اس کے ساتھ ساتھ مرحوم کے اہل و عیال کی عزت پر بھی بٹا لگتا ہے۔ ہاں اس انداز میں تذکرہ کیا کہ پڑھنے یا سننے والے خودکشی کرنے والے کو پہچان ہی نہ پائے کہ وہ کون تھا تو حرج نہیں مگر یہ ذہن میں رہے کہ نام نہ لیا مگر گاؤں، محلّہ، برادری، اوقات، خودکشی کا انداز وغیرہ بیان کرنے سے خودکشی کرنے والے کی شناخت ممکن ہے لہذا پہچان ہو جائے اس انداز میں تذکرہ بھی غیبت میں شمار ہوگا۔ مسئلہ یہ ہے کہ مسلمان خودکشی کرنے سے اسلام سے خارج نہیں ہو جاتا اس کی نماز جنازہ بھی ادا کی جائے گی، اس کیلئے دعائے مغفرت بھی کریں گے، مرنے والے مسلمان کو بُرائی سے یاد کرنے کی شریعت میں اجازت نہیں۔ اس ضمن میں دو فرامین مصطفیٰ صلی اللہ علیہ وآلہ وسلم ملاحظہ ہوں: (1) اپنے مُردوں کو بُرا نہ کہو کیونکہ وہ اپنے آگے بھیجے ہوئے اعمال کو پہنچ چکے ہیں۔ (بخاری، 1/470، حدیث: 1393) (2) اپنے مُردوں کی خوبیاں بیان کرو اور ان کی بُرائیوں سے باز رہو۔ (ترمذی، 2/312، حدیث: 1021) حضرت علامہ محمد

عبدالرزاق منہاوی رحمۃ اللہ علیہ لکھتے ہیں: مردے کی غیبتِ زندے کی غیبت سے بدتر ہے، کیونکہ زندہ شخص سے مُعاف کروانا ممکن ہے جبکہ مُردہ سے مُعاف کروانا ممکن نہیں۔

(فیض القدر، 1/562، تحت الحدیث: 852)

غُسالِ مُردے کی بُرائی بیان نہ کرے

عاشقانِ رسول کی دینی تحریک و دعوتِ اسلامی کے مکتبۃ المدینہ کی کتاب، ”بہارِ شریعت“ جلد اول صفحہ 811 پر ہے: (میت کو غسل دیتے وقت) جو اچھی بات دیکھے مثلاً چہرہ چمک اٹھایا میت کے بدن سے خوشبو آئی، تو اسے لوگوں کے سامنے بیان کرے اور کوئی بُری بات دیکھی، مثلاً چہرے کا رنگ سیاہ ہو گیا یا بد بو آئی یا صورت و اعضا میں تغیر (ت۔ غ۔ یُر) آیا تو اسے کسی سے نہ کہے اور ایسی بات کہنا جائز بھی نہیں کہ حدیث میں ارشاد ہوا: ”اپنے مُردوں کی خوبیاں و بُرائیاں نہ کرو اور اس کی بُرائیوں سے باز رہو۔“

مرنے کے بعد بلند آواز سے کلمہ پڑھا!

اگر کسی مسلمان نے مرتے وقت بظاہر کلمہ نہ پڑھا اور کسی نے کہا کہ ”اس کو کلمہ نصیب نہیں ہوا“ اُس نے اس مرنے والے کی غیبت کی، اس ضمن میں ایک ایمان افروز حکایت ملاحظہ فرمائیے چنانچہ حضرت علامہ عبدالحی لکھنوی رحمۃ اللہ علیہ فرماتے ہیں: میرے بُزرگوں میں ایک ولی اللہ یعنی مولانا محمد اظہار الحق لکھنوی رحمۃ اللہ علیہ نے انتقال کیا اور مرتے وقت ان کی زبان سے کلمہ نہ نکلا، لوگوں نے ان پر چادر ڈال دی اور تجہیز و تکفین کا انتظام کیا، جب سب لوگ باہر نکلے تو بعضوں نے بطور طعن کے کہا کہ ظاہر میں نہایت مُتقی تھے اور مرتے وقت زبان سے کلمہ بھی نہ نکلا، اس بات سے تمام حاضرین کو رنج ہوا، اتنے میں مولانا مرحوم نے دونوں پاؤں کو سمیٹا اور باوازِ بلند کلمہ پڑھا، جب لوگوں کے کانوں میں آواز

پہنچی تو طلوع کرنے والوں کو لوگوں نے مَطْعُون کیا (یعنی برا بھلا کہا)۔ (غیبت کیا ہے، ص 19)

مرے ہوئے کافر کی غیبت

شَارِحِ بخاری مُفتی شریف الحق امجدی رَحْمَةُ اللهِ عَلَيْهِ لکھتے ہیں: کُفَّار کی بُرائی بیان کرنی جائز ہے اگرچہ وہ مر گئے ہوں البتہ اگر مرنے والے کُفَّار کے اہل و عیال مسلمان ہوں اور ان کے کافر ماں باپ، اُصول (یعنی دادا وغیرہ) کی بُرائی کرنے سے انہیں ایذا پہنچے تو اس سے بچنا ضروری ہے کہ اب یہ ایذائے مُسَلِّم ہے اور مسلمان کو ایذا دینا جائز نہیں۔

(نزہۃ القاری، 2/886)

شہا منڈلا رہی ہے موت سر پر پھر بھی میرا نفس
گناہوں کی طرف ہر دم ہے مائل یا رسول اللہ

سُود سے بڑا گناہ کون سا ہے؟

ہمارے پیارے پیارے آقا، مدینے والے مصطفیٰ صلی اللہ علیہ وآلہ وسلم نے صحابہ کرام علیہم الرضوان سے دریافت فرمایا: کیا تم جانتے ہو کہ اللہ پاک کے نزدیک سُود سے بڑا گناہ کون سا ہے؟ صحابہ کرام علیہم الرضوان نے عرض کی: اَللّٰهُ وَرَسُوْلُهُ اَعْلَمُ یعنی اللہ پاک اور اس کا رسول صلی اللہ علیہ وآلہ وسلم بہتر جانتے ہیں۔ فرمایا: بے شک اللہ پاک کے نزدیک سُود سے بڑھ کر گناہ ہے مسلمان کی عزت کو حلال سمجھنا۔ پھر رسول اکرم نورِ مجسم صلی اللہ علیہ وآلہ وسلم نے یہ آیت کریمہ تلاوت فرمائی:

وَالَّذِينَ يُؤَدُّونَ الْمُؤْمِنِينَ وَالْمُؤْمِنَاتِ
بِعَدْوٍ مَّا كَتَبْنَا لَهُمْ اٰقْبًا اٰحْسَبُوْا اٰهْتَمٰنًا وَّ
اِشْمٰمِيْنًا ﴿۵۸﴾ (پ 22، الاحزاب: 58)

ترجمہ کنز الایمان: اور جو ایمان والے مردوں اور عورتوں کو بے کئے ستاتے ہیں انہوں نے بہتان اور کھلا گناہ اپنے سر لیا۔

(شعب الایمان، 5/298، حدیث: 6711)

اے عاشقانِ رسول! یقیناً مسلمان کی عزت پر ہاتھ ڈالنا سُود جیسے گناہِ بد سے بھی بدترین ہے۔ اس ضمن میں مزید تین فرامینِ مصطفیٰ صلی اللہ علیہ وآلہ وسلم ملاحظہ فرمائیے:

مسلمان کی عزت پر ہاتھ ڈالنا سُود سے بڑا گناہ ہے

(1) آدمی کو ملنے والا سُود کا ایک درہم اللہ کریم کے نزدیک چھتیس (36) بار زنا کرنے سے زیادہ بُرا ہے اور بے شک سُود سے بڑھ کر گناہ کسی مسلمان کی بے عزتی کرنا ہے۔

(ذم الغنیۃ، لابن ابی الدنیا، ص 80، حدیث: 36)

(2) سُود بہتر (72) گناہوں کا مجموعہ ہے اور ان میں سے ادنیٰ ترین اپنی ماں سے زنا کرنے کی طرح ہے اور بے شک سُود سے بڑھ کر گناہ کسی مسلمان کی بے عزتی کرنا ہے۔

(معجم اوسط، 5/227، حدیث: 7151)

(3) بدترین سُود مسلمان کی آبرو میں ناحق دست درازی ہے۔ (ابوداؤد، 4/353، حدیث: 4876)

حدیثِ پاک نمبر 3 کے تحت مُفسِّر شہیر حکیمُ الاُمّت حضرت مفتی احمد یار خان رحمۃ اللہ علیہ فرماتے ہیں: یعنی سُود خواری بدترین گناہ ہے جیسے ماں کے ساتھ کعبہ مُعظمہ میں زنا کرنا، سُود خواری کو اللہ رسول سے جنگ کرنے کا الٹی میٹم دیا گیا ہے، یہ تو ماں سُود کا حال ہے، مسلمان کی آبرو چونکہ مال سے زیادہ عزیز اور قیمتی ہے اسی لئے مسلمان کی آبروریزی (غیبت وغیرہ کر کے)، اسے ذلیل کرنا بدترین سُود قرار دیا گیا۔ (مرآۃ المناجیح، 6/618)

یائتین ایسے مسلمان ہیں بڑے ہی نادان اہل اسلام کی غیبت جو کیا کرتے ہیں
جو ہیں سلطانِ مدینہ کے حقیقی عاشق غیبت و پُجھلی و تہمت سے بچا کرتے ہیں

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

ثُوبُوا إِلَى اللَّهِ! اسْتَغْفِرِ اللَّهُ

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مسلمان کی عزت کی حفاظت کا ثواب

اے عاشقانِ رسول! آپ کے سامنے جب بھی کوئی آدمی کسی اسلامی بھائی کی خطایا اُس کے عیب کا تذکرہ اُس کی موجودگی میں یا پس پشت (یعنی پیٹھ پیچھے) شروع کرے تو سننے میں اگر کوئی مصلحتِ شرعی نہ ہو تو فوراً احترامِ مسلم کا لحاظ کرتے ہوئے ثوابِ آخرت کمانے کی نیت سے اپنے اسلامی بھائی کی عزت کی حفاظت کیجئے۔ سرکارِ دو جہاں شہنشاہِ کون و مکاں صلی اللہ علیہ وآلہ وسلم کا فرمانِ عافیت نشان ہے: جو اپنے (مسلمان) بھائی کی پیٹھ پیچھے اُس کی عزت کا تحفظ کرے تو اللہ پاک کے ذمہ کرم پر ہے کہ وہ اُسے جہنم سے آزاد کر دے۔

(مسند امام احمد، 10/445، حدیث: 27680)

حضرت سیدنا انس رضی اللہ عنہ سے مروی ہے کہ حضور نبی کریم، رُؤوفٌ رَحیم صلی اللہ علیہ وآلہ وسلم نے ارشاد فرمایا: جس نے دنیا میں اپنے بھائی کی عزت کی حفاظت کی، اللہ پاک قیامت کے دن ایک فرشتہ بھیجے گا جو جہنم سے اس کی حفاظت فرمائے گا۔

(ذم الغیبیہ لابن ابی الدنیا، ص 131، حدیث: 105)

غیبت سے روکنے کے چار فضائل

مسلمان کی غیبت کرنے والے کو روکنے کی قدرت ہونے کی صورت میں روک دینا واجب ہے، روکنا ثوابِ عظیم اور نہ روکنا باعثِ عذابِ الیم (یعنی دردناک عذاب کا باعث) ہے اس ضمن میں چار فرامینِ مصطفیٰ صلی اللہ علیہ وآلہ وسلم ملاحظہ فرمائیے:

(1) جس کے سامنے اس کے مسلمان بھائی کی غیبت کی جائے اور وہ اس کی مدد پر قادر ہو اور مدد کرے، اللہ پاک دنیا اور آخرت میں اس کی مدد کرے گا اور اگر باوجود قدرت اس کی مدد نہیں کی تو اللہ پاک دنیا اور آخرت میں اسے پکڑے گا۔

(مصنف عبدالرزاق، 10/188، رقم: 20426)

(2) جو شخص اپنے بھائی کے گوشت سے اس کی غیبت (عدم موجودگی) میں روکے (یعنی مسلمان کی غیبت کی جارہی تھی اس نے روکا) تو اللہ پاک پر حق ہے کہ اُسے جہنم سے آزاد کر دے۔ (مشکاۃ، 3/70، حدیث: 4981)

(3) جو مسلمان اپنے بھائی کی آبرو سے روکے (یعنی کسی مسلم کی آبروریزی ہوتی تھی اس نے منع کیا) تو اللہ پاک پر حق ہے کہ قیامت کے دن اس کو جہنم کی آگ سے بچائے۔ اس کے بعد اس آیت کی تلاوت فرمائی: ﴿وَكَانَ حَقًّا عَلَيْنَا نَصْرَ الْمُؤْمِنِينَ﴾ ﴿ترجمہ کنز الایمان: اور ہمارے ذمہ کرم پر ہے مسلمانوں کی مدد فرمانا۔“ (پ: 21، الروم: 47)

(شرح السنہ، 6/494، حدیث: 3422)

(4) جہاں مردِ مسلم کی ہتکِ حُرمت (یعنی بے عزتی) کی جاتی ہو اور اس کی آبروریزی کی جاتی ہو ایسی جگہ جس نے اُس کی مدد نہ کی (یعنی یہ خاموش سنا رہا اور اُن کو منع نہ کیا) تو اللہ پاک اس کی مدد نہیں کرے گا جہاں اسے پسند ہو کہ مدد کی جائے اور جو شخص مردِ مسلم کی مدد کرے گا ایسے موقع پر جہاں اُس کی ہتکِ حُرمت (یعنی بے عزتی) اور آبروریزی کی جارہی ہو، اللہ پاک اُس کی مدد فرمائے گا ایسے موقع پر جہاں اسے محبوب (یعنی پسند) ہے کہ مدد کی جائے۔ (ابوداؤد، 4/355، حدیث: 4884)

غیبت کرنے والے کے سامنے تعریف

ہمارے اَسلاف رحمۃ اللہ علیہم کسی سے مسلمان کی غیبت سنتے تو اُسے فوراً ٹوکتے اور ان کا انداز بھی کتنا حسین ہوتا! چنانچہ حضرت سیدنا عبد اللہ بن مبارک رحمۃ اللہ علیہ کی مجلس میں ایک شخص نے سیدنا امام اعظم ابو حنیفہ رحمۃ اللہ علیہ کی غیبت کی تو آپ رحمۃ اللہ علیہ نے ارشاد فرمایا: اے شخص! تو امام کے عیب کیوں بیان کرتا ہے! ان کی شان تو یہ تھی کہ

پینتالیس (45) سال تک ایک دُضو سے پانچوں وقت کی نماز ادا کرتے رہے۔

(الخیرات الحسان، ص 117، ردالمحتار، 1/150)

غیبت کرنے والے سے پیچھا چھڑانے کا طریقہ

اے عاشقانِ اولیا! ہمارے بزرگانِ دین رحمۃ اللہ علیہم کا گناہوں بھری غیبت سننے سے بچنے کا جذبہ مہربان! کاش! صد کروڑ کاش! ہمارا یہ ذہن بن جائے کہ جوں ہی کسی مسلمان کا منفی (NEGATIVE) تذکرہ نکلے فوراً خبردار ہو جائیے اور غور کیجئے، اگر وہ تذکرہ غیبت پر مبنی یا غیبت کی طرف لے جانے والا ہو تو فوراً اس سے باز آجائیے، اگر کوئی اور آدمی یہ گفتگو کرنے لگا ہو تو اس کو مناسب طریقے پر روک دیجئے، اگر وہ باز نہ آئے تو وہاں سے اٹھ جائیے، اگر اُسے روکنا یا اپنا وہاں سے ہٹنا ممکن نہ ہو تو دل میں بُرا جائیے، ترکیب سے بات بدل دیجئے اُس گفتگو میں دلچسپی مت لیجئے، مثلاً ادھر ادھر دیکھنے لگ جائیے، منہ پر یزاری کے آثار لائیے، بار بار گھڑی دیکھ کر آکٹاہٹ کا اظہار فرمائیے، ممکن ہو تو استنجا خانے کا کہہ کر ہی اٹھ جائیے اور پھر آپ کا کہا جھوٹ نہ ہو جائے اس لئے استنجا بھی کر لیجئے۔ ”غیبت گاہ“ میں حاضر رہنے کے بجائے مجبوراً استنجا خانے میں وقت گزارنا بہت مناسب عمل ہے ان شاء اللہ اس پر بھی ثواب ملے گا۔

اخلاق ہوں اچھے میرا کردار ہو ستھرا محبوب کے صدقے میں مجھے نیک بناوے

(وسائلِ بخشش، ص 115)

لقمہ حرام کی نحوست

مُكَاشَفَةُ الْقُلُوبِ میں ہے: آدمی کے پیٹ میں جب لقمہ حرام پڑا تو زمین و آسمان کا ہر فرشتہ اُس پر لعنت کرے گا جب تک اس کے پیٹ میں رہے گا اور اگر اسی حالت میں (یعنی پیٹ میں حرام لقمے کی موجودگی میں) موت آگئی تو داخلِ جہنم ہو گا۔

(مُكَاشَفَةُ الْقُلُوبِ، ص 10)



978-969-722-197-4



01082205



فیضانِ مدینہ محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net